



खण्ड : ३ संख्या : श्रावण, ०९, २०७७

भाग-३

महाकुलुङ गाउँपालिका

गाउँ कार्यपालिकाको कार्यालय बुङ सोलुखुम्बु ।

आर्थिक सहायता तथा औषधि उपचार कोष सम्बन्धी निर्देशिका, २०७७

प्रस्तावना :

प्राकृतिक तथा गैर प्राकृतिक विपद्बाट महाकुलुङ गाउँ पालिका नागरिकहरू, जीउ ज्यान तथा जायजैथामा हुन गएको अपुरणीय क्षतिलाई संविधान प्रदत्त संरचना तथा राज्य शक्तिको प्रयोग गर्ने जनप्रतिनिधि मलूक यस तहले मानवोचित व्यवहार तथा मौलिक हकको प्रत्याभूति गराउन राहत एवं क्षतिपूर्तिको व्यवस्था गर्न, प्रचलित कानून तथा यस तहलाई प्रदत्त अधिकार सूचीमा निहित अधिकारहरूको व्यवहारिक अभ्यास गर्न विपन्न, असहाय, अपांग र घातक रोग पीडितलाई आर्थिक सहायता पदान गर्न तथा सो कार्यलाई मितव्ययी, पारदर्शी नियमित र न्यायोचित बनाउन, अधिकार प्राप्ती निकाय तथा व्यक्तिबाट निर्णय भई आएको अनुदान वितरणलाई सुव्यवस्थित गर्न, नागरिक, प्रदान गरिने सेवा सुविधालाई विधि सम्मत तुल्याउन वाञ्छनीय भएकाले स्थानीय सरकार संचालन ऐन २०७४ को दफा १०२ ले दिएको अधिकार प्रयोग गरी बनेको महाकुलुङ गाउँपालिका प्रशासकीय कार्यविधि (नियमित गर्ने एने २०७४ को दफा ४ अनसुर गाउँ कार्यपालिकाबाट महाकुलुङ गाउँपालिकाको आर्थिक सहायता सम्बन्धी निर्देशिका, २०७७ स्वीकृत गरी लागू गरिएको छ ।

१. संक्षिप्त नाम र प्रारम्भ:

क) नाम : यो नियमावलीको नाम आर्थिक सहायता सम्बन्धी निर्देशिका, “२०७७” हुने छ ।

ख) यो निर्देशिका राजपत्रमा प्रकाशन भएपछि तुरुन्त प्रारम्भ हुनेछ ।

२. परिभाषा:

क) “गाउँ पालिका” भन्नाले संविधान र ऐन बमोजिम स्थापना भएको पालिका सम्भन्नु पर्दछ ।

ख) “ गाउँ कार्यपालिका” भन्नाले महाकुलुङ गाउँ पालिकाको कार्यकारी अंग सम्भन्नु पर्दछ ।

ग) “कोष” भन्नाले गाउँ पालिकाको आर्थिक सहायता कोष भन्ने सम्भन्नु पर्दछ ।

घ) “आर्थिक सहायता” भन्नाले गाउँपालिकामा स्थायी बसोवास गर्ने नेपाली नागरिक, निजमा आश्रित परिवारका सदस्यहरूलाई प्रदान गरिने आर्थिक सहायता नगद तथा जिन्सी) सम्भन्नु पर्दछ ।

ङ) “ऐन” भन्नाले महाकुलुङ गाउँपालिकाको विनियोजन ऐन सम्भन्नु पर्दछ ।

च) “समिति” भन्नाले आर्थिक सहायता कोषको सञ्चालक समिति सम्भन्नु पर्दछ ।

छ) “पदाधिकारी” भन्नाले गाउँ पालिकाका निर्वाचित गाउँ पालिका प्रमुख, उप प्रमुख, वडाध्यक्ष, महिला सदस्य, दलित महिला सदस्य र वडा सदस्य एवं नगर कार्यपालिका सदस्य समेतलाई सम्भन्नु पर्दछ ।

ज) “कर्मचारी” भन्नाले गाउँपालिका अन्तरगतका गाउँ कार्यपालिकाको कार्यालय, शाखा, उपशाखा तथा विभिन्न कार्यालयहरू, सेवा केन्द्र, वडा कार्यालयहरूमा कार्यरत स्थायी, अस्थायी, करार तथा ज्यालादारी कर्मचारी सम्भन्नुपर्दछ ।

झ) “नागरिक” भन्नाले महाकुलुङ गाउँ पालिकामा स्थायी बसोवास भएका नेपाली नागरिक सम्भन्नु पर्दछ । यस निर्देशिका प्रयोजनका लागि सो शब्दले निज नागरिकका आश्रित परिवारका सदस्यहरू एवं गाउँ पालिकाको क्षेत्र भित्र फेला परेका स्थायी ठेगाना पत्ता नलागेका व्यक्तिहरूलाई समेत जनाउँछ ।

ञ) “गैर प्राकृतिक विपद्हरू” भन्नाले महामारी, अनिकाल, कीट वा सुक्ष्म जिवानु आतंक, पशु तथा चरा चुरडगीमा हुने (flu) फ्लू, सर्पदंश, हवाई, सडक, जल, औद्योगिक दुर्घटना डढेलो, आगलागी, विषाक्त ग्याँस, रसायन ग्याँस वा विकिरण चुहावट ग्याँस विस्फोटन विषाक्त खाद्य सेवन भौतिक संरचनाका क्षति वातावरण प्रदूषण वन

विनाश घातक रोगबाट संक्रमण अडग भडगता, जाय जेथामा गम्भीर क्षति तथा चरम गरिवी समेतलाई सम्भन्नु पर्दछ ।

ट) लाभ ग्राही समूह प्रत्यक्ष लाभ प्राप्त गर्ने व्यक्तिहरुको समूहलाई जनाउने छ ।

३. कोषको उद्देश्य:

यस कोषको उद्देश्य गाउँ पालिकाका नागरिकहरुलाई संविधान प्रदत्त मौलिक हक तथा मानवोचित जीवनयापन प्रत्याभूति गर्न सघाउ पुऱ्याउनु तथा तत्कालीन राहतको व्यवस्था गरी लोककल्याणकारी राज्यको सामाजिक न्याय र सामाजिक सुरक्षाको दायित्व निवारण गर्नु रहको छ ।

४. कोषमा जम्मा हुने रकम :

- गाउँ पालिकाको विनियोजन ऐनद्वारा विनियोजित रकम,
- गाउँ सभा, गाउँ कार्यपालिकाको बैठकबाट आर्थिक सहायता कोषमा विनियोजित रकम,
- आर्थिक सहायताका लागि नेपाल सरकार, प्रदेश सरकार वा अन्य संघ संस्था एवं दातृ निकायबाट प्राप्त हुने रकम ।
- कार्य पालिकाकाको निर्णय बमोजिम साविकका सरकारी तथा गैर सरकारी क्षेत्रका यस्तै प्रकृतिका कोषबाट राहत कोषमा हस्तान्तरण गरिएको रकम,
- अन्य कुनै श्रोतबाट प्राप्त हुने रकम ।

५. आर्थिक सहायता कोष सञ्चालक समिति:

यस कोषको सञ्चालक समिति देहाय बमोजिमको हुनेछ:

- गाउँ पालिका प्रमुख अध्यक्ष
- प्रमुख प्रशासकिय अधिकृत सदस्य
- चिकित्सक प्रतिनिधी सदस्य
- आर्थिक प्रशासन शाखा प्रमुख सदस्य
- सामाजिक विकास तथा स्वास्थ्य शाखा प्रमुख सदस्य-सचिव

६. सञ्चालक समितिको बैठक:

- समितिको बैठक आवश्यकता अनुसार बस्नेछ ।
- समितिका अध्यक्ष सहित ३ जना उपस्थित भएमा गण पूरक संख्या पुगेको मानिने छ ।
- समितिको बैठक बसेमा बढीमा महिनामा १ पटक रु .५०० बैठक यातायात खर्च प्रति सदस्य सोही कोषबाट खर्च गर्न सकिने छ ।

७. कोषको सञ्चालन:

- कोषमा प्राप्त हुने रकम “महाकुलुड गाउँपालिका आर्थिक सहायता कोष २०७७” को नाममा स्थानीय बकैमा खाता खोली सञ्चालन गरिने छ ।
- बकै खाता प्रमुख प्रशासकिय अधिकृत र आर्थिक शाखा प्रमुखको संयुक्त दस्तखतबाट सञ्चालन गरिने छ ।

८. कोषको उपयोग:

यस कोषमा जम्मा भएको रकम निम्नानुसारका क्षेत्रमा खर्च गर्न सकिने छ:

क. नागरिक राहत, क्षतिपूर्ति तथा आर्थिक सहायता औषधी उपचार खर्च समेत प्राकृतिक विपदाबाट अनुसूची-२ बमोजिमका कागजातहरु प्राप्त भएमा एकमुष्टी बढीमा रु.१०,००० (दश हजार) देखी १५,००० (पन्ध्र हजार) रूपैयाँ एक पटक राहत स्वरुप प्रदान गर्न सक्नेछ असाध्य अरु रोग (Cancer), मृगौला (Kidney, Parkinson's and Alzheimer's, Head and Spinal Surgery and Cardio vascular disease-Heart), प्यारालाइसिस, बोनम्यारो रोगबाट पीडित भएमा मान्यता प्राप्त विशेषज्ञ चिकित्सकको Prescription, सम्बन्धित वडाको वडा अध्यक्षको सिफारिस, संलग्न नाता प्रमाणित प्रमाणपत्र, नेपाली नागरिकताको प्रमाणपत्र एवं जन्म दर्ता तथा विवाह दर्ताको प्रमाण पत्र संरक्षकको हकमा नेपाली नागरिकता तथा संरक्षक भएको वडा कार्यालयको सिफारिस, मृत्यु

दर्ता प्रमाण पत्र, नावालकको हकमा संरक्षक समेतको आधारमा राहत क्षतिपूर्ति तथा आर्थिक सहायता स्वरुप एक मुष्ट बढीमा रु.१०००० दश हजार देखी १५,०००। (पन्ध्र हजार) उपलब्ध गराउन सक्नेछ ।

ग. महाकलुङ गाउँपालिका पालिका क्षेत्र भित्र प्राकृतिक तथा गैर प्राकृतिक र सवारी दुर्घटना भई तत्काल उद्धार गर्नु पर्ने भएमा घाइते तथा बिरामीहरूलाई उपचार स्थलसम्म पुऱ्याउन एम्बुलेन्स वा गाडीका लागि गाउँपालिकाले अधिकतम रु. १०,००० (दश हजार) सम्म राहत उपलब्ध गराउन सक्नेछ ।

९. नजिकको हकदार:आर्थिक सहायता लिन आउन नसक्ने अवस्था रहेमा निम्न बमोजिमका नजिकका हकदार मार्फत अनुसूची-२ बमोजिमको ढाँचामा निवेदन प्राप्त भएमा आर्थिक सहायता उपलब्ध गराउन सकिने छ ।

- पति वा पत्नि
- संगोलको छोरा
- छोरी
- छोरा वुहारी
- संगोलको दाजु भाई वा दिदी बहिनी
- धर्मपुत्र
- धर्मपुत्री
- छोरा र छोरा वुहारी दुवैको मृत्यु भैसकेको अवस्थामा निजहरूबाट जन्मेको नाति वा नातिनी
- संगोलको बाजे वा वज्यै र विवाहिता मृतक महिलाको हकमा संगोलको सासु वा ससुरा
- वडा कार्यालयको नाता प्रमाणित सहित सिफारिस गरिएको आधारमा नजिकका नातेदार मार्फत आर्थिक सहायता दिन सकिनेछ । तर उल्लेखित क्रमका कुनै हकदार पत्ता नलागेको अवस्थाको व्यक्तिलाई सम्बन्धित वडा अध्यक्षको सिफारिसमा आर्थिक सहायता दिन सकिने छ ।

१०. आर्थिक सहायताको लागि राहत कोष स्थापना र परिचालन:

- क. आर्थिक सहायता उपलब्ध गराउन गाउँ पालिकाले आर्थिक सहायता कोष स्थापना एवं सञ्चालन गर्न पहिलो वर्ष रु. ३ लाख र अन्य वर्षमा न्युनतम १० लाख रकम अनुदान स्वरुप विनियोजन गर्नु पर्ने छ ।
- ख. कुनै व्यक्तिलाई आर्थिक सहायता प्रदान गर्दा सञ्चालक समितिको निर्णय बेगर गर्न पाइने छैन ।
- ग. आर्थिक सहायता प्राप्त गर्नका लागि आवश्यक पष्ट्याई कागजात पेश गर्न पर्नेछ ।
- घ. कोषमा मौज्दात रकमको अवस्था हेरेर मात्र आर्थिक सहायताको निर्णय गर्नु पर्ने छ ।
- ङ. कोषमा १० प्रतिशत भन्दा कम रकम मौज्दात रहने गरी आर्थिक सहायता प्रदान गर्न पाइने छैन ।
- च. कोषबाट गरिने आर्थिक सहायताको निर्णय सामान्य तथा समितिको बहुमतबाट हुनेछ ।
- छ. आर्थिक सहायता प्रति व्यक्ति एकपटक मात्र हुनेछ ।

११. आर्थिक सहायताको प्राथमिकता:

- अशक्त विरामी
- “क”बर्गका अपाङ्गता भएका व्यक्तिहरू दिर्घ रोग लागी उपचार गर्न अन्यत्र लानु पर्ने भएमा
- जेष्ठ नागरिक दिर्घ रोग लागी उपचार गर्न अन्यत्र लानु पर्ने भएमा
- राजनितिक आन्दोलनका क्रममा शहिद घाइते तथा वेपत्ता भएका व्यक्तिका परीवारका सदस्यहरू दिर्घ रोग लागी उपचार गर्न अन्यत्र लानु पर्ने भएमा
- विविध कारणवस विस्थापनमा परेका घरबार विहिनहरू ।
- असहाय, अनाथ बालबालिका तथा व्यक्तिहरू दिर्घ रोग लागी उपचार गर्न अन्यत्र लानु पर्ने भएमा

१२. कोषको लेखा तथा लेखा परीक्षण:

- क. यस कोषको लेखा संघीय नेपाल सरकार, प्रदेश सरकार र गाउँपालिकाको स्वीकृत मापदण्ड तथा प्रकृया बमोजिम राख्नु पर्ने छ ।
- ख. कोषको लेखा राख्ने र लेखा परीक्षण गराउने जिम्मेवारी खाता सञ्चालक पदाधिकारीको हुनेछ ।
- ग. गाउँ पालिकाको आन्तरिक लेखा परीक्षकले कोषको आन्तरिक लेखा परीक्षण गर्ने छ ।
- घ. कोषको अन्तिम लेखा परीक्षण महालेखा परीक्षकबाट गरिने छ ।

१३. निर्देशिकामा संशोधन : सञ्चालक समितिको सिफारिसमा यस निर्देशिकामा प्रचलित कानूनको प्रतिकूल नहुने गरी गाउँ कार्यपालिकाले संशोधन गर्न सक्नेछ ।

१४. बाधा अड्काउ फुकाउने:

यस निर्देशिका अनसार कोषको सञ्चालनमा कुनै बाधा अड्काउ आइपरेमा यसको बाधा अड्काउ फुकाउने अधिकार गाउँ कार्यपालिकामा रहने छ ।

१५. यसै बमोजिम भएको मानिने :

यो निर्देशिका कार्यान्वयन हुनु भन्दा अगाडी भएको आर्थिक सहायता तथा राहत वितरणका कामहरु यसै बमोजिम भएको मानिने छ ।

अनुसूची-१
आर्थिक सहायता माग गर्ने निवेदनको नमुना

श्री अध्यक्ष ज्यू,
आर्थिक सहायता कोष सञ्चालक समिति
महाकुलुङ गाउँपालिका, सोलुखुम्बु ।

विषय: आर्थिक सहायता पाउँ भन्ने बारे ।

महोदय,

म श्रीअस्पतालमा गई उपचार गराउदाँ मलाईरोग भनि निदान गरेको र मेरो आर्थिक अवस्था अत्यन्त दयनिय भएको हुदाँ मैले महाकुलुङ गाउँपालिका, सोलुखुम्बुबाट पाउने आर्थिक सहायता बापत पाउने रकम रु. पाउँ भनी यो निवेदन पेश गरेको छु ।साथमा मैले पेश गर्नु पर्ने सम्पूर्ण कागजात संलग्न भएको व्यहोरा राखी निवेदन पेश गर्दछु । मेरा सप्रमाण भुटा ठहरेमा कानुन बमोजिम सजाय भोग्न तयार छु ।

संलग्न कागजातहरू

- १.नागरीकताको प्रतिलिपी
- २.नाबालकको हकमा जन्मदर्ता प्रतिलिपी
- ३.वडा कार्यालयको गरीब असाय तथा विपन्न नागरीक भएको सिफारीस पत्र
- ४.सम्बन्धित अस्पतालको रोग खुलेको प्रमाण पत्र
- ५.रु १० हुलाक टिकट अनिवार्य

निवेदक

.....

अनुसूची-२
नजिकको हकदारले आर्थिक सहायतको लागि दिने निवेदनको ढाँचा र आवश्यक कागजातहरू

मिति.....

श्री अध्यक्ष ज्यू,
आर्थिक सहायता कोष सञ्चालक समिति
महाकुलुङ गाउँपालिका, सोलुखुम्बु ।

विषय : राहत क्षतिपूर्ति वा आर्थिक सहायता उपलब्ध गराइ पाउँ ।

निवेदन गर्नको कारण यो छ की मिति मा भएको र भएका म मेरो वा देहायको व्यक्तिको म नजिकको हकदार भएकोले निम्न कागजातहरू संलग्न गरी गाउँपालिकाद्वारा उपलब्ध गराउने राहत क्षतिपूर्ति आर्थिक सहायता अनुदान उपलब्ध गराई दिन यो निवेदन गर्दछु ।
संलग्न कागजातहरू

१. नेपाली नागरिकताको प्रमाण पत्र
२. जन्मदर्ता प्रमाण पत्र
३. नाता प्रमाणित प्रमाण पत्र र संरक्षक प्रमाणित
४. मृत्यू दर्ताको प्रमाण पत्र
५. प्रहरी मुचुल्का
६. वडा कार्यालयको सिफारिस
७. आवश्यक अन्य कागजातहरू

निवेदक

नाम
ठेगाना
दस्तखत

आज्ञाले,
लबुन राई
प्रमुख प्रशासकीय अधिकृत